

دفتر برائے تعلقات عامہ و میڈیا کوآرڈینیٹیشن

جامعہ ملیہ اسلامیہ

نئی دہلی

4 ستمبر، 2019

پریس ریلیز

جے ٹی اے یوم اساتذہ کی مناسبت سے ریٹائر اساتذہ کی کرے گی عزت افزائی، جامعہ اسکول میں شجرکاری مہم کا ہوگا آغاز یوم اساتذہ کی مناسبت سے جامعہ ٹیچرس ایسوسی ایشن (جے ٹی اے) نے گذشتہ دو سالوں کے درمیان اپنی خدمات سے سبکدوش ہونے والے فیکلٹی ممبروں کے اعزاز میں جمعرات کے روز ایک تقریب کے انعقاد کا فیصلہ کیا ہے، جس میں معزز اساتذہ کی ان کی خدمات کے اعتراف میں عزت افزائی کی جائے گی۔

جامعہ ملیہ اسلامیہ کی وائس چانسلر پروفیسر نجمہ اختر یونیورسٹی کے ڈاکٹر ایم اے انصاری آڈیٹوریم میں اس پروگرام کی مہمان خصوصی ہوں گی۔ جے ٹی اے کے سکریٹری پروفیسر ماجد جمیل نے کہا کہ گذشتہ دو سالوں میں 39 فیکلٹی ممبران اپنی خدمات سے سبکدوشی ہوئے ہیں اور یوم اساتذہ ان کی خدمات کا اعتراف اور اعزاز کے لیے یہ ایک بہترین دن ہے۔

دوسری طرف جامعہ سینئر سیکنڈری اسکول نے کیمپس میں اس دن کو شجرکاری مہم کے ذریعے یادگار بنانے کا ارادہ کیا ہے۔ جس کا مقصد گرین جامعہ، کلین جامعہ کے تحت ماحولیات کا تحفظ اور فطرت کے خوبصورت ماحول کو قائم و دائم رکھنے کی جانب ایک قدم بڑھانا ہے۔ بتادیں کہ وائس چانسلر پروفیسر نجمہ اختر نے حال ہی میں کیمپس میں 1200 سے زیادہ پودے لگا کر یونیورسٹی میں ہریالی کو فروغ دینے کی مہم کا آغاز کیا ہے۔

احمد عظیم

پی آر او اینڈ میڈیا کوآرڈینیٹیر

جامعہ ملیہ اسلامیہ

نئی دہلی

